



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 18.09.2024

TIME : 07.25 AM

പ്രധാന വാർത്തകൾ

- 1). ജമ്മുകശ്മീരിൽ നിയമസഭാ തിരഞ്ഞെടുപ്പിലെ ആദ്യഘട്ട വോട്ടെടുപ്പ് ഇന്ന് ; 24 മണ്ഡലത്തിലെ 23 ലക്ഷത്തിലേറെ പേർ ബൂത്തുകളിലേക്ക്.

Voting for the first phase of Assembly elections in Jammu and Kashmir will be held today. Over 23 lakh voters in Twenty four Constituencies spread over seven districts will go to polls.

- 2) ഹരിയാന നിയമസഭാ തിരഞ്ഞെടുപ്പ് പ്രചാരണം ഉച്ചസ്ഥായിയിൽ ; മത്സരരംഗത്ത് 1,031 സ്ഥാനാർത്ഥികൾ.

Campaigning has picked up pace in the Hariyana with leaders of different political parties holding rallies and meetings; A total of 1031 candidates are left in the fray elections.

- 3) പ്രധാനമന്ത്രി നരേന്ദ്ര മോദിയുടെ മൂന്ന് ദിവസത്തെ അമേരിക്കൻ സന്ദർശനത്തിന് ഈ മാസം 21 ന് തുടക്കമാകും.

Prime Minister Narendra Modi will be on a visit to the US from 21st to 23rd of this month.

- 4) ഇലക്ട്രോണിക് പേജറുകൾ വ്യാപകമായി പൊട്ടിത്തെറിച്ച് ലെബനനിൽ എട്ട് മരണം ; 2,800

പേർക്ക് പരിക്ക് ; പിന്നിൽ ഇസ്രയേലാണ് ഹിസ്ബുള്ള.
പേജർ സ്ഫോടനം ആശങ്കാജനകമെന്ന് യു എൻ.

Widespread explosion of electronic pagers kills eight in Lebanon;2,800 injured;
Hezbollah blamed Israel for the attacks and vowed to retaliate. The United Nations said,
pager explosions is an extremely concerning escalation.

5) ഓണാഘോഷങ്ങൾക്ക് സമാപനം കുറിച്ച് ഇന്ന്
തൃശൂരിൽ പുലികളി ; ചരിത്രപ്രസിദ്ധമായ ആറന്മുള
ഉത്സാഹി ജലോത്സവം ഇന്ന് .

Pulikali today in Thrissur about the conclusion of Onam celebrations; Today is the
historic Aranmula Uthrittathi Water Festival

6) കേരള ക്രിക്കറ്റ് ലീഗ് ആദ്യ സീസണിലെ ഫൈനലിൽ
ഇന്ന് കാലിക്കറ്റും കൊല്ലവും ഏറ്റുമുട്ടും ; -സൂപ്പർ ലീഗ്
കേരള ഫുട്ബോളിൽ ഇന്ന് കാലിക്കറ്റ് എഫ് സി
ഫോഴ്സ് കൊച്ചിയെ നേരിടും..

Kollam Sailors and Calicut Globstars will contest in the final of the first season of the
Kerala Cricket League; Calicut FC and Forca Kochi will face each other in Super League
Kerala Football today.

JK- PHASE-I -POLLING

ജമ്മുകശ്ശീരിൽ നിയമസഭാ തിരഞ്ഞെടുപ്പിലെ ആദ്യഘട്ട വോട്ടെടുപ്പ്
ഇന്ന്. 23 ലക്ഷത്തിലേറെ പേർ സമ്മതിദാന അവകാശം
വിനിയോഗിക്കും. 24 നിയമസഭാ മണ്ഡലങ്ങളിലേക്ക് 219
സ്ഥാനാർത്ഥികളാണ് മത്സരിക്കുന്നത്. രണ്ടാംഘട്ട വോട്ടെടുപ്പ് ഈ
മാസം 25നും മൂന്നാമത്തെയും അവസാനത്തെയും ഘട്ട വോട്ടെടുപ്പ്
അടുത്തമാസം ഒന്നിനും നടക്കും. അടുത്തമാസം എട്ടിനാണ്
വോട്ടെണ്ണൽ. 2019 - ൽ ജമ്മുകശ്ശീരിൽ അനുച്ഛേദം 370 റദ്ദാക്കിയ
ശേഷമുള്ള ആദ്യ നിയമസഭാ തിരഞ്ഞെടുപ്പാണിത്.

REV. HARYANA- ELECTION

ഹരിയാന നിയമസഭാ തിരഞ്ഞെടുപ്പിൽ മത്സരംഗത്തുള്ളത് 1031 സ്ഥാനാർത്ഥികൾ. ഇതിൽ 101 പേർ വനിതകളാണ്. 462 സ്ഥാനാർത്ഥികൾ സ്വതന്ത്രരായി മത്സരിക്കുന്നുണ്ടെന്നും ഹരിയാന ചീഫ് ഇലക്ടറൽ ഓഫീസർ പങ്കജ് അഗർവാൾ അറിയിച്ചു. അടുത്ത മാസം അഞ്ചിന് വോട്ടെടുപ്പ് നടക്കുന്ന ഹരിയാനയിൽ പ്രചാരണം ഉച്ചസ്ഥായിയിലാണ്. മുതിർന്ന ബിജെപി നേതാവും ആഭ്യന്തര മന്ത്രിയുമായ അമിത് ഷാ ഇന്നലെ ഭിവാണിയിലും ഫരീദാബാദിലും തിരഞ്ഞെടുപ്പ് റാലികളെ അഭിസംബോധന ചെയ്തു.

PRESIDENT VISIT

രാഷ്ട്രപതി ദ്രൗപദി മുർമുവിന്റെ രാജസ്ഥാൻ, മധ്യപ്രദേശ്, ജാർഖണ്ഡ് സന്ദർശനത്തിന് ഇന്ന് തുടക്കമാകും. ഇന്ന് ജയ്പൂരിൽ മാളവ്യ നാഷണൽ ഇൻസ്റ്റിറ്റ്യൂട്ട് ഓഫ് ടെക്നോളജിയുടെ 18-ാമത് ബിരുദദാന ചടങ്ങിൽ രാഷ്ട്രപതി പങ്കെടുക്കും.

PM US VISIT INTRO

പ്രധാനമന്ത്രി നരേന്ദ്ര മോദിയുടെ മൂന്ന് ദിവസത്തെ അമേരിക്കൻ സന്ദർശനത്തിന് ഈ മാസം 21 ന് തുടക്കമാകും. ക്വാഡ് നേതാക്കളുടെ നാലാമത് ഉച്ചകോടിയിൽ പ്രധാനമന്ത്രി പങ്കെടുക്കും. ഈ മാസം 23-ന് ന്യൂയോർക്കിൽ യുഎൻ പൊതുസഭയെ പ്രധാനമന്ത്രി അഭിസംബോധന ചെയ്യും. വിശദാംശങ്ങളിലേക്ക്....

(VOICE)

ക്വാഡ് നേതാക്കളുടെ ഉച്ചകോടിയിൽ പങ്കെടുക്കാനായി അമേരിക്കയിലെത്തുന്ന പ്രധാനമന്ത്രി നിരവധി ലോക നേതാക്കളുമായി ഉഭയകക്ഷി ചർച്ചകൾ നടത്തും. ഒരു വർഷത്തിനിടെ ക്വാഡ് കൈവരിച്ച പുരോഗതി ഉച്ചകോടിയിൽ അവലോകനം ചെയ്യും. 2025 ൽ നടക്കുന്ന അടുത്ത ക്വാഡ് ഉച്ചകോടിക്ക് ഇന്ത്യയാണ് ആതിഥേയത്വം വഹിക്കുക. ഐക്യരാഷ്ട്രസഭയുടെ പൊതുസഭ സംഘടിപ്പിക്കുന്ന 'സമ്മിറ്റ് ഓഫ് ദി ഫ്യൂച്ചർ' പരിപാടിയിലും പ്രധാനമന്ത്രി പങ്കെടുക്കും. 'ഒരു നല്ല നാളേയ്ക്കുള്ള ബഹുമുഖ പരിഹാരങ്ങൾ' എന്ന പ്രമേയത്തിലാണ് ഉച്ചകോടി നടക്കുന്നത്. ന്യൂയോർക്കിൽ ഇന്ത്യൻ സമൂഹവുമായി പ്രധാനമന്ത്രി ആശയവിനിമയം നടത്തും. യുഎസ് ആസ്ഥാനമായുള്ള പ്രമുഖ കമ്പനികളുടെ മേധാവിമാരുമായും പ്രധാനമന്ത്രി സംവദിക്കും. നിർമ്മിതബുദ്ധി, ക്വാണ്ടം കമ്പ്യൂട്ടിംഗ്, അർദ്ധചാലകങ്ങൾ തുടങ്ങിയ മേഖലകളിൽ ഇന്ത്യ-യു.എസ് സഹകരണം ശക്തിപ്പെടുത്തുകയാണ് ലക്ഷ്യം. ന്യൂസ്മെഡ്സ്ക് ആകാശവാണി.....

SWACCHATA HI SEVA ABHIYAN

രാജ്യത്ത് സ്വച്ഛത ഹി സേവാ അഭിയാൻ 2024 ന് തുടക്കമായി. ശുചിത്വ കാമ്പയിനായുള്ള പ്രഖ്യാപനം ഒരു ദശാബ്ദത്തിനിടയിൽ ലോകത്തെ ഏറ്റവും വലിയ വിപ്ലവകരമായ ചുവടുവയ്പ്പായി മാറിയെന്ന് ഉപരാഷ്ട്രപതി ജഗദീപ് ധൻകർ പറഞ്ഞു. സ്വഭാവ സ്വച്ഛത-സംസ്കാർ സ്വച്ഛത എന്നതാണ് സ്വച്ഛത ഹി സേവാ അഭിയാൻറെ പ്രമേയം. ഒക്ടോബർ 2 വരെയാണ് ക്യാമ്പെയിൻ.

MORN. EXERCISE-AIKYA

ദേശീയ ദുരന്ത നിവാരണ അതോറിറ്റിയുടെയും ആർമി സതേൺ കമാൻഡ് 'ഐക്യ'യുടെയും ദ്വിദിന ദേശീയ യോഗത്തിന്

ഇന്ന് ചെന്നൈയിൽ തുടക്കമാകും. ദുരന്തനിവാരണ മുന്നൊരുക്കങ്ങൾ ശക്തമാക്കാൻ ലക്ഷ്യമിട്ടാണ് പരിപാടി. റെയിൽവേ, സിവിൽ ഏവിയേഷൻ, ആരോഗ്യ- പരിസ്ഥിതി വകുപ്പുകൾ, കാലാവസ്ഥാ വ്യതിയാന വകുപ്പുകൾ, സംസ്ഥാന-ദേശീയ ദുരന്തനിവാരണ അതോറിറ്റി എന്നിവയുടെ പ്രതിനിധികൾ പങ്കെടുക്കും.

MORN. JAISHANKAR STAMPS

ഇന്ത്യ-റൊമാനിയ സംയുക്ത സ്തുരണിക സ്റ്റാമ്പുകൾ വിദേശകാര്യ മന്ത്രി ഡോ എസ് ജയശങ്കർ ന്യൂഡൽഹിയിൽ പ്രകാശനം ചെയ്തു. ഇന്ത്യയിലെ റൊമാനിയൻ അംബാസഡർ ഡാനിയേല-മരിയാന സെസോനോവുമായി ചേർന്നാണ് സ്തുരണിക സ്റ്റാമ്പുകൾ പുറത്തിറക്കിയത്. കേന്ദ്രമന്ത്രി ജ്യോതിരാദിത്യ സിന്ധ്യയും ചടങ്ങിൽ പങ്കെടുത്തു.

PAGER BLAST - UN

പേജറുകൾ വ്യാപകമായി പൊട്ടിത്തെറിച്ചതിനെ തുടർന്ന് ലബനനിൽ എട്ട് പേർ കൊല്ലപ്പെടുകയും 2,800 പേർക്ക് പരിക്കേൽക്കുകയും ചെയ്തു. ലബനനിലെ ഇറാൻ അംബാസഡർക്കും പരിക്കേറ്റതായി റിപ്പോർട്ടുണ്ട്. സ്മോസന പരമ്പരയ്ക്കുപിന്നിൽ ഇസ്രായേലാണെന്നും ശക്തമായി തിരിച്ചടിക്കുമെന്നും ലബനീസ് സായുധ സംഘടനയായ ഹിസ്ബുള്ളു പ്രതികരിച്ചു. എന്നാൽ, സംഭവങ്ങളുടെ ഉത്തരവാദിത്തം ഇസ്രായേൽ ഏറ്റെടുത്തിട്ടില്ല. ഇസ്രായേൽ പ്രധാനമന്ത്രി ബെഞ്ചമിൻ നെതന്യാഹു രാജ്യത്തെ സുരക്ഷാസാഹചര്യം വിലയിരുത്തി. പേജർ സ്മോസനങ്ങൾ അത്യന്തം ആശങ്കാജനകമാണെന്ന് ഐക്യരാഷ്ട്രസഭ പ്രതികരിച്ചു.

സംഘർഷ നീക്കങ്ങളിൽ നിന്ന് വിട്ടുനിൽക്കാൻ യുഎൻ ബന്ധപ്പെട്ട കേന്ദ്രങ്ങളോട് അഭ്യർഥിച്ചു.

MUSTERING - RATION

സംസ്ഥാനത്തെ മുൻഗണനാ റേഷൻകാർഡുകാർക്കുള്ള മസ്റ്ററിങ് ഇന്ന് പുനരാരംഭിക്കും. മഞ്ഞ, പിങ്ക് കാർഡ് ഉടമകളും അംഗങ്ങളുമാണ് റേഷൻകടകളിലെത്തി മസ്റ്ററിങ് നടത്തേണ്ടത്. ഈമാസം 24 വരെ തിരുവനന്തപുരം ജില്ലക്കാർക്കാണ് മസ്റ്ററിങ്. 25 മുതൽ ഒക്ടോബർ ഒന്നുവരെ കൊല്ലം, ആലപ്പുഴ, പത്തനംതിട്ട, കോട്ടയം, ഇടുക്കി, എറണാകുളം, തൃശൂർ ജില്ലകളിൽ മസ്റ്ററിങ് നടക്കും. അടുത്തമാസം മൂന്നുമുതൽ എട്ടുവരെ പാലക്കാട്, കോഴിക്കോട്, വയനാട്, കണ്ണൂർ, മലപ്പുറം, കാസർകോട് ജില്ലകളിൽ മസ്റ്ററിങ് നടക്കും. ശാരീരിക ബുദ്ധിമുട്ടുകളുള്ളവർക്കും കിടപ്പ് രോഗികൾക്കും ഭക്ഷ്യവകുപ്പ് ഉദ്യോഗസ്ഥർ വീട്ടിലെത്തി മസ്റ്ററിങ് നടത്തും. മറ്റ് ജില്ലകളിൽ താൽക്കാലികമായി താമസിക്കുന്നവർക്ക് അവിടുത്തെ റേഷൻ കടകളിൽ മസ്റ്ററിങ് നടത്താം. മുൻഗണനേതര കാർഡുകാരുടെ മസ്റ്ററിങ്ങിനുള്ള തീയതികൾ പിന്നീട് പ്രഖ്യാപിക്കും.

ARANMULA UTRITTATHI VALLAMKALI

ചരിത്രപ്രസിദ്ധമായ ആറന്മുള ഉത്രിട്ടാതി ജലോത്സവം ഇന്നു നടക്കും. 52 പള്ളിയോടങ്ങളും ഇക്കൂറി ജലമേളയിൽ മാറ്റുരയ്ക്കും. കേന്ദ്ര മന്ത്രി ജോർജ് കുര്യൻ, സംസ്ഥാന മന്ത്രിമാരായ കെ എൻ ബാലഗോപാൽ, മുഹമ്മദ് റിയാസ്, വീണ ജോർജ്, റോഷിൻ അഗസ്റ്റിൻ, പി പ്രസാദ്, വി എൻ വാസവൻ തുടങ്ങിയവർ പങ്കെടുക്കും. പത്തനംതിട്ട ജില്ലയിലെ എല്ലാ സർക്കാർ ഓഫീസുകൾക്കും വിദ്യാഭ്യാസ സ്ഥാപനങ്ങൾക്കും ഇന്ന് ജില്ലാ

കളക്ടർ പ്രാദേശിക അവധി പ്രഖ്യാപിച്ചു. പൊതു പരീക്ഷകൾക്ക് മാറ്റമില്ല.

PULIKALI THRISSUR

ഓണാഘോഷങ്ങൾക്ക് സമാപനം കുറിച്ച് ഇന്ന് തൃശൂരിൽ പൂലികളി. വയനാട് ഉരുൾപൊട്ടലിന്റെ പശ്ചാത്തലത്തിൽ സംസ്ഥാന സർക്കാർ ഓണാഘോഷം ഒഴിവാക്കിയെങ്കിലും തൃശൂർ കോർപ്പറേഷന്റെ അഭ്യർത്ഥനപ്രകാരം പൂലികളി നടത്താൻ പ്രത്യേക അനുമതി നൽകുകയായിരുന്നു. തൃശൂർ നഗരത്തിൽ ഗതാഗത നിയന്ത്രണം ഏർപ്പെടുത്തിയിട്ടുണ്ട്.

NIPAH-VEENA GEORGE

കേരളത്തിൽ നിപ സ്ഥിരീകരിച്ച മലപ്പുറം ജില്ലയിൽ സമ്പർക്ക പട്ടിക വിപുലീകരിക്കുമെന്നും ആശങ്ക വേണ്ടെന്നും ആരോഗ്യമന്ത്രി വീണാ ജോർജ്ജ്. ഇതുവരെ പരിശോധിച്ച 13 ഫലങ്ങളും നെഗറ്റീവാണ്. നിലവിൽ ഹൈറിസ്കിൽ ഉള്ള 26 പേർക്ക് പ്രതിരോധമരുന്ന് നൽകിയിട്ടുണ്ടെന്നും മന്ത്രി അറിയിച്ചു.

MPOX

മലപ്പുറത്ത് എം പോക്സ് രോഗ ലക്ഷണങ്ങളോടെ ഒരാൾ ചികിത്സയിലുള്ള സാഹചര്യത്തിൽ ആരോഗ്യവകുപ്പ് പ്രതിരോധ നടപടികൾ ഉയർജ്ജിതമാക്കി. വിദേശത്തുനിന്ന് വരുന്ന യാത്രക്കാരിൽ പനി കണ്ടെത്തിയാൽ ദേഹത്ത് ചുവന്ന പാടുകൾ ഉണ്ടായെന്ന് പരിശോധിക്കും. ഉണ്ടെങ്കിൽ ഐസൊലേഷൻ സൗകര്യമുള്ള ആശുപത്രിയിലേക്ക് മാറ്റും.

PM HOCKEY

ഏഷ്യൻ പുരുഷ ഹോക്കി ചാമ്പ്യൻസ് ട്രോഫി ജേതാക്കളായ ഇന്ത്യൻ സംഘത്തെ പ്രധാനമന്ത്രി നരേന്ദ്ര മോദി അഭിനന്ദിച്ചു. ഹോക്കി താരങ്ങളുടെ അർപ്പണബോധവും മികച്ച പ്രകടനവും രാജ്യത്തിന് അഭിമാനമാണെന്ന് പ്രധാനമന്ത്രി പറഞ്ഞു. അതിഥേയരായ ചൈനയെ ഏകപക്ഷീയമായ ഒരു ഗോളിന് പരാജയപ്പെടുത്തിയാണ് ഇന്ത്യ കിരീടം ചൂടിയത്.

KCL FINAL

കേരള ക്രിക്കറ്റ് ലീഗ് ആദ്യ സീസണിലെ ഫൈനൽ ഇന്ന്. കാലിക്കറ്റ് ഗ്ലോബ് സ്റ്റാർട്സും, ഏരീസ് കൊല്ലം സെയ്ലേഴ്സും ഫൈനലിൽ ഏറ്റുമുട്ടും. കാര്യവട്ടം ഗ്രീൻഫീൽഡ് സ്റ്റേഡിയത്തിലാണ് മത്സരം.

SUPER LEAGUE - K F

സൂപ്പർ ലീഗ് കേരള ഫുട്ബോളിൽ ഇന്ന് കാലിക്കറ്റ് എഫ് സി യും ഫോഴ്സ് കൊച്ചിയും ഏറ്റുമുട്ടും. സൂപ്പർ ലീഗിന്റെ മൂന്നാം റൗണ്ടിലെ ആദ്യ മത്സരമാണ് ഇന്ന് രാത്രി 7.30 ന് കോഴിക്കോട് കോർപറേഷൻ സ്റ്റേഡിയത്തിൽ നടക്കുന്നത്.

TEST CRICKET

ഇന്ത്യ-ബംഗ്ലാദേശ് ക്രിക്കറ്റ് ടെസ്റ്റ് പരമ്പരയ്ക്ക് നാളെ ചെന്നൈയിൽ തുടക്കമാകും. ലോക ടെസ്റ്റ് ചാമ്പ്യൻഷിപ്പിന്റെ ഭാഗമാണ് ഈ പരമ്പര.

WORLD BAMBOO DAY

ഇന്ന് ലോക മുള ദിനം. മനുഷ്യന്റെ നിയത ജീവിതവുമായി ഏറെ ബന്ധം മുളകൾക്കുണ്ട്. പ്രകൃതി സൗഹാർദ്ദപരമായ നിരവധി ഉല്പന്നങ്ങൾക്കുപുറമെ പ്രകൃതി സംരക്ഷിക്കുന്നതിനും മുള പ്രധാന പങ്കാണ് വഹിക്കുന്നത്. ഈ പ്രാധാന്യം കണക്കിലെടുത്താണ് ലോക മുള ദിനം ആചരിക്കുന്നത്.

MINISTER V. ABDURRAHMAN

ന്യൂനപക്ഷ യുവജനങ്ങൾക്ക് ഒരു ലക്ഷം തൊഴിലവസരങ്ങൾ' എന്ന പദ്ധതിയുടെ സംസ്ഥാനതല ഉദ്ഘാടനം മന്ത്രി വി. അബ്ദുറഹ്മാൻ ഇന്ന് കൽപ്പറ്റയിൽ നിർവ്വഹിക്കും. സംസ്ഥാന ന്യൂനപക്ഷ കമ്മീഷനും കേരള നോളജ് ഇക്കോണമി മിഷനും ചേർന്നാണ് പരിപാടി സംഘടിപ്പിക്കുന്നത്.

INVESTMENT - ROAD SHOW

കേരളത്തിലേക്ക് കൂടുതൽ നിക്ഷേപം ആകർഷിക്കാൻ വ്യവസായ വകുപ്പിന്റെ നേതൃത്വത്തിൽ സംഘടിപ്പിക്കുന്ന റോഡ് ഷോ നാളെ ബംഗളൂരുവിൽ നടക്കും. അടുത്ത വർഷം സംസ്ഥാനത്ത് സംഘടിപ്പിക്കുന്ന ആഗോള നിക്ഷേപക സംഗമത്തിനു മുന്നോടിയായാണ് പരിപാടി സംഘടിപ്പിക്കുന്നത്.

APRIL-AUGUST EXPORT DATA

ഈ വർഷം ഏപ്രിൽ മുതൽ ഓഗസ്റ്റ് വരെയുള്ള ഇന്ത്യയുടെ മൊത്തം കയറ്റുമതി 5.35 ശതമാനം വർദ്ധിച്ച് ഏകദേശം 32,900 കോടി ഡോളറായതായി വാണിജ്യ വ്യവസായ മന്ത്രാലയം. നടപ്പ്

സാമ്പത്തിക വർഷത്തെ ആദ്യ അഞ്ച് മാസങ്ങളിൽ സേവന കയറ്റുമതി 10 ശതമാനത്തിലധികം വളർച്ച നേടി 15,000 കോടി ഡോളറിലധികമായി.

SL-PREZ ELECTIONS

ശ്രീലങ്കയിൽ പ്രസിഡന്റ് തിരഞ്ഞെടുപ്പിന്റെ പ്രചാരണം ഇന്ന് അർധരാത്രിയോടെ അവസാനിക്കും. മുൻനിര സ്ഥാനാർത്ഥികൾ കൊളംബോ കേന്ദ്രീകരിച്ച് ഇന്ന് റാലികൾ നടത്തും. ദ്വീപ് രാജ്യത്തുടനീളമുള്ള 13,400 തെരഞ്ഞെടുപ്പ് ബുത്തുകളിലേക്കു ബാലറ്റ് പെട്ടികൾ വിതരണം ചെയ്യും.

